

“பொருளாதாரத்தை அபிவிருத்தி செய்ய நடவடிக்கை எடுக்க வேண்டும்”

(மன்னார்)

தமிழ்ப் பகுதிகளின் பொருளாதாரத்தை அபிவிருத்தி செய்ய உடன் நடவடிக்கை எடுக்க வேண்டும் என்ற தீர்மானம் மன்னாரில் நடந்த தமிழர் விடுதலைக் கூட்டணி விஷயாலோசனைக் கூட்டத்தில் ஏகமனதாக நிறைவேறியது.

கூட்டணித்தலைவர் திரு. எம். சிவசிதம்பரம் தலைமையில் நடைபெற்ற கூட்டத்தில் எடுக்கப்பட்ட தீர்மானங்களை கூட்டணி செயலாளர் நாயகம் திரு. அ. அமிர்தலிங்கம், விஷயாலோசனைக் கூட்டத்தை தொடர்ந்து நடந்த பத்திரிகையாளர் மாநாட்டில் தெரிவித்தார்.

தமிழ் மக்கள் மத்தியில் நிலவும் சமூககுறைபாடுகளை தாக்கவும் நடவடிக்கை எடுக்க வேண்டும் என்றும் தீர்மானமும்

நிறைவேறியது, கீழ்க்காணும் தீர்மானங்கள் நிறைவேற்றப்பட்டதாக கூட்டணி செயலாளர் நாயகம் திரு. அ. அமிர்தலிங்கம் தெரிவித்தார்.

“ஐனாதிபதி கூட்டம் வட்டமேசை மாநாட்டில் கலந்து கொள்வதில்லை. த. வி. கூட்டணி எம்.பி.க்கள் தமது பதவிகளை ராஜினாமாச் செய்யவேண்டும்.

“தமிழ் மக்களின் சமூகக் குறைபாடுகளை நீக்கல்.

“தமிழ்பகுதியின் பொருளாதாரத்தினைக் கட்டியெழுப்ப நடவடிக்கை எடுத்தல்.”

பொது கூட்டம் ரத்து!

(மன்னார்) தமிழர் விடுதலைக் கூட்டணியின் 3வது மாநில மாநாட்டை யொட்டி நேற்றுமாலை மன்னார் நகரசபை முன்றலில் நடைபெறவிருந்த பகிரங்க பொதுக் கூட்டம் கடைசி நேரத்தில் ரத்து செய்யப்பட்டது. (ச)

அரசியல் மாநாட்டில் நிறைவேறியது

[மன்னார்] சகல கூட்டணி எம்.பி.க்களும், ராஜினாமாச் செய்ய வேண்டுமென விஷயாலோசனை கூட்டத்தில் எடுக்கப்பட்ட தீர்மானம், நேற்று நடந்த அரசியல் மாநாட்டில் ஏற்றுக் கொள்ளப்பட்டது. விஷயாலோசனைக் கூட்டத்தில் நிறைவேற்றப்பட்ட மற்றும் தீர்மானங்களும் நேற்று நடந்த அரசியல் மாநாட்டில் ஏற்றுக்கொள்ளப்பட்டன.



(1958 — வெள்ளிவிழா ஆண்டு — 1983)
மலர் 25 ஆடி 9 ஷவ்வா 14 இதழ் 164
யாழ்ப்பாணம் திங்கட்கிழமை 25-7-83

கூட்டணி எம். பி.க்களின்

ராஜினாமாக்கடிதங்கள்

‘அமிரீ’டம் கையளிப்பு!

(சி. தர்மகுலசிங்கம்)

தமிழர் விடுதலைக் கூட்டணி எம். பி.க்கள், விஷயாலோசனைக் கூட்டத் தீர்மானத்தின்படி ராஜினாமா கடிதங்களை அரசியல் மகாநாடு முடிவடைந்ததும், கூட்டணிச் செயலாளர் நாயகம் திரு. ஏ. அமிர்தலிங்கத்திடம் கையளித்தனர். இக்கடிதங்கள், பாராளுமன்றச் செயலாளர் நாயகத்திடம் சமர்ப்பிக்கப்படும்.

(மன்னார்) கூட்டணி செயலாளர் நாயகம் திரு. ஏ. அமிர்தலிங்கத்திடம் கையளித்தனர். நகர அமைச்சர்கள் ராஜினாமா கடிதங்களை மண்டபத்தில் நடந்த அரசியல் மாநாட்டில் கூட்டணி எம். பி.க்களின் ராஜினாமா கடிதங்களை பாராளுமன்ற செயலாளர் நாயகத்திற்கு அனுப்பவேண்டும் என்று சாவகச்சேரி எம். பி. திரு. வி. என். நவரத்தினம் கொண்டுவந்த தீர்மானம் ஏற்றுக்கொள்ளப்பட்டது.

“அறிவும், இறையருளும் நமக்குத் துணை நிற்கட்டும்” மன்னார் மாநாட்டில் சூசைதாசன்

(மன்னார்) இருந்த போதிலும், இலங்கை வாழ் தமிழ் பேசும் இனத்தின் சரித்திரத்தில் ஒரு பெரும் பொழுதாக அவர்கள் இலட்சியப் பாதையிலே. ஒருமை கல்லாக அமைந்துள்ளவையை நாம் அறிவோம். நாம் இது வரை நடந்து வந்த பாதை செல்ல வேண்டிய தூரத்தின் கால் பங்குகூட இல்லை என்பதை நாம் மனதில் கொள்ள வேண்டும். சரித்திரம் படைக்கும் இப்பயணத்திற்கு அறிவும் இறையருளும் நமக்குத் துணை நிற்பதாக சமத்துவம், சமவுரிமை என்று (6-ம் பக்கம் பார்க்க)

“தமிழ் மக்களுக்காக தொடர்ந்து பாடுபடுவோம்” அரசியல் மாநாட்டில் ‘சிவா’

(மன்னார்) தமிழ்மக்கள் வேதனையும், சோதனையும் மிகுந்த காலகட்டத்தில் வாழ்கின்றார்கள். தமிழ்மக்களின் முன்னேற்றத்திற்காக கூட்டணிதொடர்ந்து பாடுபடுகிறோம்.

மன்னாரில் நடைபெற்ற அரசியல் மாநாட்டிற்கு தலைமை தாங்கிய கூட்டணி தலைவர் திரு. எம். சிவசிதம்பரம் மேற்கண்டவாறு கூறினார்.

நகரசபை மண்டபத்தில் அரசியல் மாநாடு நேற்றுக் காலை 11மணிக்கு ஆரம்பமானது, தமிழ் தேசிய கீதம் பாடப்பட்டதை தொடர்ந்து மன்னார் எம். பி. திரு. எஸ். சூசைதாசன் வரவேற்புரை நிகழ்த்தினார்.

திரு. சிவசிதம்பரம் தொடர்ந்து பேசுகையில் கூறிய தாவது:-

76-ம் ஆண்டு கூட்டணி முதலாவது மாநில மாநாடு நடைபெற்றது. பல்வேறு கட்சிகளாக பிரிந்து நின்ற தமிழினம் கூட்டணியின் கீழ் ஒன்று சேர்ந்தது. அந்த ஒற்றுமையை நாம் பாதுகாக்க வேண்டும். அம்மாநாட்டில் எடுத்த முடிவின்படி தான் தமிழ் மக்களுக்காக பணியாற்றிவந்தோம்.

கூட்டணி மாநாட்டைத் தொடர்ந்து பொதுத்தேர்தலை எதிர்நோக்க நேரிட்டது. தேர்தலில் வடக்குக் கிழக்கில் அமோக வெற்றிபெற்றோம். 18 தொகுதிகளைக் கைப்பற்றினோம். சதந்திரக்கட்சி படுதோல்வியடைந்ததை தொடர்ந்து தற்செலாக எதிர்கட்சி பதவியும் எமக்கு கிடைக்கும் வாய்ப்பு ஏற்பட்டது. எதிர்க்கட்சி பதவியை கொண்டு பல சாதனைகளை செய்தோம்.

திரு.வில்சன் அரசுடன் பேச்சுவார்த்தை நடத்தியதை தொடர்ந்து மாவட்ட அபிவிருத்தி சபைகள் அமைக்க முடிவு செய்யப்பட்டது. மாவட்ட சபைமூலம் தமிழினத்திற்கு நன்மை ஏற்படலாம் என்று நம்பினோம், எதிர்பார்த்த நன்மை ஏற்படவில்லை. (ச)

வடபகுதிப் பாடசாலைகளில் தளபாடப் பற்றாக்குறை!

(பண்டத்தரிப்பு) இந்தத் தளபாடப் பிரச்சனையை தீர்த்து வைக்க முன்வரவேண்டும்.” மேற்கண்டவாறு பண்டத்தரிப்பு இந்துக்கல்லூரி அதிபர் திரு. வே. நகராசா கல்லூரி பாடசாலை அபிவிருத்திச்சங்கத்தின் வருடாந்தப் பொதுக் கூட்டத்திற்கு தலைமைவகித்துப் பேசுகையில் குறிப்பிட்டார். அவர் அங்கு தொடர்ந்து பேசுகையில்: “பாடசாலையின் சகல தேவைகளையும் கல்வித் திணைக்களம் நிறைவேற்றித் தரும் என்று எதிர்பார்க்க முடியாது. பாடசாலை அபிவிருத்திச் சங்கங்கள் தமது சுய முயற்சி மூலம் இத்தேவைகளை நிறைவேற்ற ஒத்துழைப்பு வழங்கவேண்டும்” என்றார். புதுவருட நிர்வாகிகளாக பின் வருவோர் தெரிவு செய்யப்பட்டனர். தலைவர்: திரு. வே. நகராசா, (அதிபர்) உப தலைவர்: திரு. தா. அருளானந்தம், (6-ம் பக்கம் பார்க்க)

அமெரிக்கா அண்டவெளியை ராணுவ மயமாக்குகிறது!

மாஸ்கோ, ஜூலை 24 இட்டுச் செல்கிறது என்றும் அமெரிக்கா அண்டவெளியை தெரிவித்துள்ளது.

இராணுவ மயமாக்குகிறது என்று சோவியத் உத்தியோக பூர்வ செய்திஸ்தாபனமான “டாஸ்” குற்றம் சாட்டியுள்ளது. அமெரிக்கா யாவருக்கும் பொதுச் சொத்தான அண்டவெளியில் கொலம்பியா மற்றும் விண்வெளிக்கலங்களை அனுப்புவதன்மூலம் அவற்றை போர்பாயம் நிறைந்த பிரதேசமாக மாற்ற முனைகிறது.

இந்நடவடிக்கை அமெரிக்கா யுத்த நடவடிக்கைகளைத் தரையில் மட்டுமன்றி ஆகாயத்திலும் விஸ்தரித்து உலகத்தையே அழிவுப் பாதையில் நல்லூர் உற்சவம் தொண்டர் சேவை ஏற்பாடு! (வண்ணார்பண்ணை) அடுத்தமாதம் நடைபெறவிருக்கும் நல்லூர்க்கந்தகவாழ்ச்சி கோவிலில் வருடாந்த உற்சவத்தை முன்னிட்டு தொண்டர்சேவை நடவடிக்கைகள் பற்றியும் தொண்டர் பணியில் ஈடுபடுவார்களுக்கான பயிற்சியற்றியும் ஆராயும் முகமாக யாழ்ப்பாணம் மாவட்ட இளைஞர் பேர (6-ம் பக்கம் பார்க்க)

வரி விளம்பரம்

விற்பனைக்கு

மானிப்பாயில் நல்ல வதிவிட சூழ்நிலையில் 2½ பரப்புக்காணி விற்பனைக்குண்டு. தொடர்பு மல்லி சேவிசஸ், தடவல்புஸ்ரோர்ஸ், 234 (446) ஆஸ்பத்திரி வீதி, யாழ்ப்பாணம். 8064

சுற்றுமதிலுடன் 2 பரப்பு வீடு வளவு நல்ல சுற்றுலுடன் விற்பனைக்குண்டு. விபரங்களுக்கு: நா. ஸ்ரீரங்கநாதன், 22, பெருமாள் கோவில் தெற்கு ஒழுங்கை, யாழ்ப்பாணம். 8067

சங்கானை சினிமா அரங்கிற்கு முன்பாகவும் மக்கள் வங்கிக்கு அருகாகவும் ரோட்டுக்கரையில் காணிகள் உடன் விற்பனைக்குண்டு. வீலை விபரங்கள் பற்றி தொடர்பு கொள்ளவேண்டிய விலாசம்: பொ. சிவபாலன் சட்டத் தரணி சித்தன்கேணி. 8060

யாழ் நகரில் சுத்தமான எலும்பில்லா மாட்டிறைச்சி 1 கிலோ ரூபா. 21/- வீதமும் ஆட்டிறைச்சி 1 கிலோ ரூ. 38/- வீதமும் மொத்தமாக விநியோகிக்கப்படும். கடித மூலம் விண்ணப்பிக்கவும். விளம்பர இல: 8082 மே/பா ஈழநாடு, யாழ்ப்பாணம். 8082

2½ பரப்பு வீடு கட்டும் காணி புதிதாக அமைக்கப்பட்ட கிணற்றுடன் நாவலர் ஒழுங்கை, ஆணைப்பந்தி, யாழ்ப்பாணத்தில் விற்பனைக்குண்டு. தொடர்பு கொள்ளும் விலாசம்: திருமதிமனோன் மணி ஸ்ரீநிவாசன் C/o R. ஸ்ரீநிவாசன், உரும்பராய் தெற்கு உரும்பராய். 8084

தேவை

நல்லநிலையில் உள்ள 'பப் பியட்' கார் தேவை. வீலை விபரங்களுடன் உடன் விண்ணப்பிக்கவும். விளம்பர இல: 8088 C/o ஈழநாடு லிமிட்டெட், யாழ்ப்பாணம். 8088

தேவை

யாழ்ப்பாணத்தில் வெல்டிங் தொழிற்சாலைக்கு வெல்டர், கம்மாள், சுருக்குக்கேற் செய்க்கூடியவர்கள் உடன்தேவை. தகுதிக்கேற்ற சம்பளம் வழங்கப்படும். 28-7-83க்கு முன் விண்ணப்பிக்கவும். விளம்பர இல: 8074, C/o ஈழநாடு லிமிட்டெட், யாழ்ப்பாணம். 8074

கற்பூரத் தொழிற்சாலையில் வேலைசெய்வதற்கு அனுபவமுள்ள பெண்கள் தேவை. 27-7-83க்கு முன்னர் நேரில் வரவும். விபரங்களுக்கு: குபேரன் தொழிற்சாலை, 89, பருத்தித்துறை வீதி, (விரமாகாளி அம்மன் கோவிலடி), யாழ்ப்பாணம். 8079

ஒருவருடத்திற்கு மேல் அனுபவம் உள்ள பெண் நெசவாளர்கள் தேவை. சகல விபரங்களுடன் விண்ணப்பிக்கவும். விலாசம்: விளம்பர இலக்கம் 8091 C/o ஈழநாடு யாழ்ப்பாணம், 8091

சேவைகள்

திருமண சேவை, தொலை பேசி சுத்தப்படுத்தும்சேவை, தமிழ் ஆங்கில, தட்டச்சு, ரேனியோ கடிதத்தொடர்புகள் தொடர்பான ஆலோசனைகளுட்பட்ட செயலகச்சேவை, சிறப்பான சிக்கனமான வரவேற்புசாரங்கள் அல்லது கொண்டாட்ட ஒழுங்குகள்; காணி, வீடு, கடைகள் சம்பந்தப்பட்ட தேவைகள் ஆகியன போன்ற பன்முனைச் சேவைகளுக்கு - 'மல்லி சேவிசஸ்' 234 (446) ஆஸ்பத்திரி வீதி, யாழ்ப்பாணம், தொலை பேசி 23541 8065

தவறிவிட்டது

10ஸ்ரீ 7697 இலக்கமுடைய மோட்டார் சைக்கிளின் காப்புறுதிப்பத்திரம், வரிப்பத்திரம், சாரதி அனுமதிப்பத்திரம் ஆகியன 22-7-83ல் யாழ்ப்பாணத்தில் தவறிவிட்டது. அதை கண்டெடுப்பவர்கள் No 13 குறாஸ் சுனாகம் என்ற முகவரிக்கு ஒப்படைத்தால் தகுந்த சன்மானம் வழங்கப்படும். 8086

தேங்காய் விற்பனை

மக்கள் பெருந்தோட்ட அபிவிருத்திச் சபைத்தோட்டங்களில் (பனை) தேங்காய் விற்பனைக்குண்டு. 1-8-1983 திங்கட்கிழமை மு.ப. 10 மணிக்கு மேற்படி காரியாலயத்தில் கேள்விப்பத்திரங்கள் திறக்கப்படும்.

ம. பெ. அ. க. பனை.

8085

கேள்வி விளம்பரம்

24/9431 இலக்க இசுகுலொறிக்கு பின்வரும் திருத்த வேலைகளுக்கான கூலி கோரப்படுகின்றது. சங்கக் காரியாலயத்தில் ரூபா 5.- செலுத்தி கேள்விப்பத்திரம் பெற்று பூரணப்படுத்திய பத்திரத்தை நேரிலோ, தபால் மூலமோ கீழ்க்காணும் விலாசத்திற்கு 28-7-83ம் திகதிக்கு பிந்தாமல் அனுப்பிவைக்கலாம்.

1. என்ஜின் வேலை
2. கியபொக்ஸ் வேலை
3. டிவறன்சர் வேலை
4. பிறேக் வேலை

பதில்

பொதுமுகாமையாளர்,

ஊர்காவற்றுறை
ப. நோ. கூ. சங்கம்,
ஊர்காவற்றுறை.

8087

சி. முத்துக்குமாரசாமி
மனுதாரின் சட்டத்தரணி

பருத்தித்துறை மாவட்ட நீதிமன்றில் பின்முற்றுக்கும் தீர்வையின் அறிவித்தல்

காலஞ்சென்ற நாகலிங்க முதலியார் சிதம்பரப் பிள்ளை குமாரசாமியின் மரணசாதனத்தின் விடயமாக:-

நாகலிங்க முதலியார் சிதம்பரப்பிள்ளை குமாரசாமி பருத்தித்துறை -காலம் சென்றவர் சிதம்பரப்பிள்ளை நாகலிங்க முதலி, பருத்தித்துறை -மனுதாரர்

தத்துவ நியாயாதிக்கம்
இல. 1167 / TY

சிதம்பரப்பிள்ளை நாகலிங்கமுதலி மகள் பத்மாவதி. பருத்தித்துறை.

-எதிர்மனுதாரர்

மேலே சொல்லப்பட்ட இலக்க தத்துவ வழக்கு இம்மன்றில் தாக்கல் செய்யப்பட்டுள்ளதென்றும் மேலே சொல்லிய காலம்சென்றவரின்கொத்துக்களை நிர்ணயிக்க பின்முற்றுக்கும் தீர்வை பதியப்பட்டுள்ளதென்றும் இத்தால் சகலருமறிவீராக.

எனவே எவரேனும் இதில் அக்கறை உள்ளவர்கள் இந்த நீதிமன்றில் 1983ம் ஆண்டு ஆவணி மாதம் 4ந் திகதி மு.ப. 9 மணியளவில் மன்றில் சமூகம் கொடுத்து பின்முற்றுக்கும் தீர்வை முழுத்தீர்வையாக ஏன் பதியக்கூடாது என்பதற்கு ஏதேனும் காரணம் இருப்பின் அவைகளை சமர்ப்பிக்குமாறு இத்தால் வேண்டப்பட்டுள்ளீர்கள்.

1982ம் ஆண்டு ஆனி மாதம் 22ந் திகதி.

மன்றின் கட்டளைப்படி,
றிச்சேட் ஜெயராசசிங்கம்,
பதிவாளர்.

8068

வான் விற்பனைக்கு

ஐப்பாளில் இருந்து இறக்குமதி செய்யப்பட்ட டெலிக்கா T. 120 V, டெலிக்கா L. 300 A/C HIACE RH 20 V கைவசம் உண்டு.

வியா மோட்டோர்ஸ்,

70, ஸ்ரான்லி வீதி,
போன்: 23255

யாழ்ப்பாணம்.
(8083)

சீரணி நாகம்மாள் கோவில்

திருப்பணி

சண்டிவிப்பாய் சீரணி நாகம்மாள் கோவிலில் தீர்த்தகேணி கட்டி முடிக்க ஒன்றரை லட்சம் ரூபா தேவைப்படும் என்று மதிப்பிடப்பட்டிருக்கிறது. அம்பாளர் அடியார்களைத் தங்களால் இயன்ற பொருள் உதவியைச் செய்து அம்பாளின் கிருபைக்கு ஆளாகுமாறு வேண்டுகின்றோம்.

பணத்தை—

வ. செல்லத்துரை,

பொருளாளர், சீரணி நாகம்மாள் கோவில், சண்டிவிப்பாய் என்ற முகவரிக்கு அனுப்பி உரிய புற்றுச்சீட்டைப் பெற்றுக்கொள்ளவும்.

வை. கந்தையா,
தலைவர்.

வே. கணகசபாபதி,
செயலாளர்.

(8080)

அந்தியேட்டி அழைப்பு



திருமதி கலாவதி பாலச்சந்திரன்

(யாழ்ப்பரந்தன் இந்து மகாவித்தியாலய ஆசிரியை)

அன்னரின் அந்தியேட்டிக்கிரியை 24-7-83 அன்று கிரிமலையிலும், வீட்டுக்கிரியை இன்று (25-7-83) அவரது இல்லத்திலும் நடைபெறும், உற்றார் உறவினர், நண்பர்கள் இத்தகவலை அன்புடன் ஏற்றுக்கொள்ளவும்.

கணவன், தாய், தந்தை.
ஊரெழு கிழக்கு, சுன்னாகம். (8089)

ஹோம் பிளான்ஸ் லிமிட்.

யாழ். புடவை வியாபாரிகளுக்கு
ஓர் வரப்பிரசாதம்

ஹோம் பிளான்ஸ் லிமிட், 82, கன்னாதிட்டி வீதியிலுள்ள ஹோம் பிளான்ஸ் ஸ்தாபனத்தில் பூகொடைஆலை புடவை வகைகள் மொத்த விற்பனைக்குண்டு.

- ★ சாயமுட்டிய பொப்பிளின்
- ★ வெள்ளை பொப்பிளின்
- ★ பிறின்றெட் பற்றிக்

விபரங்களுக்கு தொடர்புகொள்ளவேண்டிய முகவரி:

ஹோம் பிளான்ஸ் லிமிட்.

82, கன்னாதிட்டி வீதி, யாழ்ப்பாணம்.
(போன்: 24310)

தலைமைக்காரியாலயம்:

ஹோம் பிளான்ஸ் லிமிட்.

463, காலி வீதி, கொழும்பு-3.

வெளிநாட்டில் பயிற்சிபெற்ற கைதேர்ந்த 'வீடியோ' கமரா வல்லுநர்களால் உங்கள்மங்கள வைப்பவங்களை வீடியோவில் படம் பிடித்துக்கொள்ள முன்கூட்டியே பதிவுசெய்துகொள்ளுங்கள்.

வீனஸ் 266/1, ஸ்ரான்லி வீதி,
(ஸ்ரீ தீயேட்டர் அருகாமையில்)
யாழ்ப்பாணம்.

நியூவீனஸ் 79/1, கஸ்தூரியார்வீதி,
யாழ்ப்பாணம்.

மணிவாக்கு

“ஊழல் விளையும் இன்பதுன்பங்களை எவன் இறையருளின் கொடை என்று சமநோக்கோடு ஏற்றுக் கொள்கின்றானோ, எவன் உணர்ச்சிகளுக்கு அடிமைப் படாதவனோ அவனை என் இருதயத்தின் ஆழத்தில் பொன்பேயாற் பொதிந்துவைத்து போற்றுகின்றேன்.

— ஷேக்ஸ்பியர்

நமது நோக்கு

மக்கள் முன் செல்லுங்கள்!

மக்கள் ஆறுவருடம்தான் பதவியிலிருக்க அனுமதி வழங்கினார்கள்; அந்த ஆறு வருடம் முடிந்துவிட்டதால் இப்போதைய சூழ்நிலையில் பதவிகளை ராஜினாமாச்செய் வதுதான் புத்திசாலித்தனமென்று வவனியா, திருமலை எம். பி.க்கள் கூறியிருப்பது சிந்தனைக்குரியது.

சப்பாத்தை அணிபவனே அது கால எவ்விடத்தில் வெட்டுகிறதென்பதை அறிவான்.

ஜனநாயக அடிப்படைக் கோட்பாட்டை விளக்க ஆங்கிலேயர் உபயோகிக்கும் அணி இது.

மக்கள் முன் சென்று அவர்களின் உள்ளக்கிடக்கைகளை அறியவேண்டுமென்ற உன்னத லட்சியத்தை திருமலை எம். பி.யும், வவனியா எம். பி.யும் வற்புறுத்தியது இந்தக் கோட்பாட்டின் உபஅம்சமாகும்.

யாழ்ப்பாணத்தில் கடந்த காலத்தில் நடைபெற்ற அனுபவங்கள், வவனியாவிலும் திருகோணமலையிலும் நடைபெற்ற செயல்களிலிருந்து பெறாமளவிற்கு வேறுபட்டவை.

இவற்றால் பாதிக்கப்பட்ட மக்கள் ஒரு ஆட்சி முடிவில் தங்கள் பிரதிநிதிகளுக்கு களித்த காலவெல்லையை அவதானித்தே வருகின்றனர். நாட்டின் ஏனைய பகுதியின் கதை வேறு. இந்த நிலைமையில் அவர்களின் அபிப்பிராயங்கள் என்னவென்பதை இன்றைய பிரதிநிதிகள் அறிய அவர்க்கொண்டது அவர்களின் தரயசேவையையும் அரசியல் நேர்மையையும் வற்புறுத்துகின்றது.

தமிழ் மக்களின் ஒற்றுமைப்பட்ட கருத்து பேணிப் பாதுகாக்கும் அவசியம் அதிகரித்து வருகின்ற இந்நேரக்கடியில் இந்த முடிவு நியாயமானதால் தமிழர் விடுதலைக் கூட்டணி, அபிப்பிராயப் பேதல்களை அலசி இத்தகைய நேர்மையான முடிவை ஆதரிக்கின்ற தென்ற செய்தி நாட்டில் வாழும் தமிழ்மக்கள் அனைவருக்கும் தெம்பு அளிக்கும்.

“ராஜினாமா” பற்றி தமிழர்களுக்குள்ளே நிலவும் அபிப்பிராயப் பேதல் கொண்டவர்கள் இதனைக் கேலிசெய்வதும், தென் விலங்கையிலும் பாராளுமன்றத்திலும் இதுபற்றிக் கிண்டல் இடம்பெற்றிருப்பதுவும் வீணான விஷமான உணர்வுகளென்பதை ராஜினாமாத்தீர்மானம் ஆணித்தரமாக அறைகிறது.

யாழ்ப்பாணமே ‘வில்லன்’ என்று கருதாமளவிற்கு இன்றைய அரசியல் சூழ்நிலை வளர்ந்து வருவதால் அதன் பொய்மையை நிரூபிக்க எவராலும் முறித்து விடமுடியாத ஒற்றுமை பேணப்படவேண்டும். ஆபத்தான நிலைமை அதனைத் தாக்கவே கொண்டுவரும்.

இன்று கடமையாற்றும் தமிழ் எம். பி.க்கள் பலர் 22 வருடங்களுக்கு மேலே தமிழர் விவகாரங்களைத் தொடர்ந்து தம்மாலியன்ற எவ்வாதாடிப் போராடி, அது இன்னமும் தீர்க்கப்படாத விடயமென்பதை நாட்டுக்கும் உலகுக்கும் எடுத்துக்காட்டியுள்ளனர். அவர்களின் லட்சியம் இலகுவில் கைகூடுவதல்ல என்பதைப் பொறுமையுடனும் நம்பிக்கையுடனும் உணர்ந்துவந்த மக்களுக்கு மதிப்பளிப்பதே இந்த ராஜினாமா!

“அடுத்து நடப்பதென்ன?” என்பது ராஜினாமாவிலும் முக்கியமானது.

நாட்டுக்கும் நமது சமூகத்துக்கும் இது ஒரு அசாதாரணமான நெருக்கடி காலம், நாடு கெட்டும் எமது சமூகம் தனைத்திருப்பது பொருந்தாகக் கருத்து.

இன்றைய முரண்பாடுகளும் மோதல்களும் பகைமையையும் இனக்குரோதத்தையும் வளர்த்து வருவது பகிரங்க ரகசியம்.

இதனை யார் தூண்டினாலும் தமிழ் மக்கள், தமிழ் பிரதிநிதிகள், பிரமுகர்கள் இதனைக் களைவதில் வெற்றிகாண்பது நிம்மதி வாழ்வுக்கு இன்றியமையாத தேவை; சமூக முடிவிற்கும் இன்றியமையாதது.

எங்கும் எந்நேரத்திலும் என்ன விடயங்கள் பேசப்பட்டாலும் கோபமற்றுக் குளிர்ந்த மனத்தோடு அவரவர தத்தம் கொள்கையில் பொருந்திநின்ற போரிட்டுக் கொள்வதே இவ்வித சந்திப்புக்கள் ஆக்கம்தரக்கூடிய ஒரே ஒரு வழி.

எல்லாப் பல முழுள்ள அரசு இவ்வித நட்புச் சூழ்நிலையை-அமைதிச் சூழ்நிலையாவது - உருவாக்க ஒரு புது சங்கற்பம் செய்துகொள்வது நன்றெனத் தோன்றுகிறது. பிரம்மா, விஷ்ணுவின் பணிகள் செயலற்றுக்கிடக்க உருத்திரன் முந்திநிற்பது நாட்டுக்கோ, எமக்கோ நல்லதில்லை.

எங்கள் பிரச்சனைகளை எவ்வகையில் நோக்கினாலும் எதுவுமே தொட்ட மாத்திரத்தில் தீர்ந்து போகிறவையல்ல; எனவே ஒருதொழமை உணர்ச்சி நாடளாவிய நிலையில் உருப்பெறவேண்டும்.

இலங்கைத் தமிழர் சிறுபான்மையர் அல்ல; எங்கள் புராதன வரலாற்றை திரித்து அவசியமற்ற அளவில் ஆராய்ச்சிசெய்வது அரசியல் வறுமையையே நிரூபிக்கும். இன்றை வரலாறு நன்றாகக் காணும்; “பெற்றதாயும் பிறந்த பொன்னோடும் நற்றவ வானிலும் நனி சிறந்தவை” யென்று பாடிய உலக மகாகவி ஒரு இனத்தை யோ, ஒரு நாட்டையோ குறித்துப் பாடினவரல்லர். அல்லறகடலில் நவிவுறும் நம் நாட்டுக்கு இது ஒரு தாரக மந்திரமென்பது தெளிவாகிறது.

“புகழுக்காக பணம் செலவிடுவோர் கவிஞர்களை ஊக்குவிப்பதில்லை”

(கிளிநொச்சி)

எழுத்தாளன் ஒருவனிடம் இருந்து வெளிப்படுகின்ற இதய தாகங்கள் தான் எதிர்கால இலக்கியங்கள் என்று கிழக்கு மாகாணத்தில் இருந்து வெளியிடப்பட்ட ‘கோகிலம்’ மூன்றாவது இதழின் விமர்சனக் கருத்தரங்கில் கலந்து கொண்டு உரையாற்றுகையில் எழுத்தாளரும் கவிஞருமான செவ்வந்தி மகாலிங்கம் குறிப்பிட்டார்.

பரந்தன் கலை இலக்கிய வட்ட இளைஞர் ஒன்றியத்தினால் ஏற்பாடு செய்யப்பட்ட இக் கருத்தரங்கில் எழுத்தாளர்களின் படைப்புக்களையும் அவர்களின் ஆக்கங்களையும், கவிதை, கட்டுரைகளையும் நாம் மதித்துப் போற்றவில்லை என்றால், அவர்களது ஆக்கங்களுக்கு நேயர்களும் பொதுமக்களும் ஊக்கம் கொடுக்கவில்லை என்றால் காலகதியில் தமிழ்மக்களின் பழைய கால

கலை கலாசாரங்கள் ஏன் எதிர்கால தமிழ் இலக்கியங்களும் கூட அருகிவிடும். கலைஞர் கே. எஸ். வேலாயுதம், கவிஞர் க. நாகராசா ஆகியோர் கோகிலம் இதழின் அறிமுக உரையை நிகழ்த்தினார்கள்.

இலங்கை தேசிய விவசாயிகள் சம்மேளன உபசெயலாளர் அ. தாமோதரம்பிள்ளை பேசுகையில் கூறியதாவது- வெறும் புகழுக்காகவும் பெருக்காகவும் அவைசியமாக பல லட்சம் ரூபாவை செலவிடும் மனிதர்கள் எமது கலைஞர்களை கலைகலையோ வளர்த்துக் கொடுக்காமல் உதவுவதில்லை. இதனாலே பல எழுத்தாளர்களும் கலைஞர்களும் தங்கள் ஆக்கங்களை வெளிக்கொணர முடியாது தங்கள் அடித்தளத்திலே துளிர்ந்து நிற்கும் எண்ணங்களை கொண்டு

விடுகிறார்கள். அவர்களது மனமும் மாற்றங்களும் எழுந்த வேகத்துடன் அழிந்து போகின்றன. அவர்களை விரக்தி மனப்பான்மை சூழ்ந்து விடுகிறது. இந்நிலைமாரினால் அன்றி இலக்கிய உலகம் பெருமையடையாது.

இந்த வகையில் கிழக்கு மாகாணத்தில் இருந்து பிரதம ஆசிரியர் எம். சி. யே பர்தும் துணை ஆசிரியையான தம்பிலுவில் ஜெகா என்ற நங்கையும் இணைந்து இன, மத பேதம் இன்றி ஈழத்தில் வாழும் இளம் கலைஞர்களுக்கு ஊக்கம் கொடுக்கும் வகையில் அவர்களின் ஆக்கங்களை வெளிப்படுத்தி கோகிலம் என்னும் இதழின் மூலம் தொண்டாற்றும் இலக்கிய சேவைக்கு நாம் பாராட்டுத் தெரிவிக்கின்றோம். (க)

“உள்ளூர் மூலவளத்தை முழு அளவில் பயன்படுத்துவோம்”

(பண்டத்தரிப்பு)

“கண்டிப்பகுதியைச் சேர்ந்த வர்த்தகர் ஒருவர் யாழ்ப்பாணம் மாவட்டத்திற்குவந்து பணம் மட்டைகளைக் கொள்வனவு செய்து அவற்றைக்கொண்டு சென்று கண்டியில் வைத்து அந்தப் பணம்மட்டைகளை தும்புகளாக்கி வெளிநாடுகளுக்கு ஏற்றுமதிசெய்தன் மூலம் 140 லட்ச ரூபாவைப் பெற்றார். அவருக்கு வெளிநாட்டு ஏற்றுமதிக்கான உபகாரப்பணமாக அரசிடமிருந்து 14 லட்சம் ரூபாவை கிடைத்தது. ஆனால் எமது பகுதி மக்கள் இதில் அக்கறை எடுக்காது இருக்கிறார்கள்.”

யாழ்ப்பாணம் அபிவிருத்திச்சபை உறுப்பினரும், யாழ்ப்பாணம் தெற்குப் பணம் பொருள் உற்பத்தி விற்பனவுக் கூட்டுறவுச் சங்கங்களின் சமாஜத் தலைவருமான திரு. ச. நடேச பண்டத்தரிப்பு கிராமோதய சபையின் பொதுக் கூட்டத்தில் கலந்துகொண்டு உரையாற்றுகையில் மேற்கண்ட தகவலைத் தெரிவித்தார்.

திரு. நடேச அங்கு தொடர்ந்து பேசுகையில் கூறியதாவது:-

“கண்டியைச் சேர்ந்த இந்த வர்த்தகர் பணம்மட்டையைத் தும்பாக்கி விற்பனை சம்பாதிக்கமுடியும் என்றால் எமது பகுதி வர்த்தகர்கள், தொழில் அதிபர்கள் இதில் ஏன் ஈடுபடக்கூடாது? கிராமோதய சபைகள் கூட

இதுபோன்ற உள்ளூர் மூலவளங்களை நன்கு பயன்படுத்தி தொழில் நிலையங்களை ஆரம்பித்து அதிக வருமானத்தைப் பெறலாம். சுயமூயற்கி மூலம் எமது பொருளாதாரத்தை முன்னேற்ற வேண்டும் பிறர்கையை நாம் நம்பியிருக்கக் கூடாது” என்றார்.

கிராமோதய சபைத் தலைவி திருமதி பேளி அத்தனையார் தலைமையில் இக்கூட்டம் நடைபெற்றது.

திடீர் ‘கியூக்களும்’ சச்சரவுகளும்!

(மாணிப்பாய்)

யாழ்ப்பாண நகரில் பலகாலங்களுக்குப் பின்னர் இப்போது வீதி ஓரங்களில் மக்கள் கியூக்களைக் காணக்கூடியதாக இருக்கின்றது.

மண்ணெண்ணை வண்டிகள் வீதி ஓரங்களில் நிறுத்தப்பட்டு மண்ணெண்ணை விநியோகிக்கப்படும்போது இவ்வித திடீர் கியூக்கள் தோன்றி விடுகின்றன.

இவ்வித கியூக்களில் சில சமயங்களில் பலவித சச்சரவுகளும் தோன்றிவிடுவதையும் அவதானிக்கக்கூடியதாக இருக்கிறது. (கி)

உற்சவம்

(யாழ்ப்பாணம்)

யாழ்ப்பாணம் வண்ணார்பண்ணை கிழக்கு கலட்டி எச்சாட்டி அருள்மிகு மஹாமாரி அம்பாள் ஆலய வருடாந்த உற்சவம் எதிர்வரும் புதன் கிழமை ஆரம்பமாகவுள்ளது. அடுத்த மாதம் 9-ம் திகதி தேர்த் திருவிழாவும், 10-ம் திகதி தீர்த்தோற்சவமும் இடம்பெறவுள்ளது.

வயிற்று வலி வயோதிபர் தற்கொலை

(கிளிநொச்சி)

வயிற்று வலி தாங்காது 60 வயது நபரொருவர் கிருமி நாளினி அருந்தி மரணமாணார். கிளிநொச்சி பொலிஸ் பகுதியைச் சேர்ந்த நஞ்சண்டால் காடு என்னுமிடத்தில் வசித்து வந்த எஸ். சடாசிவம் என்பவரே மரணமானவர். இம் மரணம் சம்பந்தமான விசாரணையை கிளிநொச்சிப் பகுதி மரணவிசாரணை அதிகாரி மு. யோகலிங்கம் மேற்கொண்டார்.

மரணவிசாரணையின் போது அ. நாகேந்திரம், எஸ். கணேஷ் ஆகியோர் சாட்சியமளித்தனர். தற்கொலை மரணம் எனத் தீர்ப்பு வழங்கப்பட்டது.

பட்டம் சூட்டிக் கௌரவிப்பு

(புலோலி)

அகில இலங்கைச் சைவக் குருமார் அர்ச்சகர் சபைப் பொருளாளரும், தும்பளை தம்புருவளை சித்திவிநாயகர் தேவஸ்தானப் பிரதம குருவுமான சிவத்திரு வ. வே. நவரத்தினக் குருக்களுக்கு “சிவாகமகிரியாக் கிரம ஜோதி” என்னும் பட்டம் சூட்டிக் கௌரவிக்கப்பட்டது.

விரிவுரையாளராக பதவியுயர்வு

(கோப்பாய்)

கோப்பாய் ஆசிரிய பயிற்சிக்கலாசாலை விரிவுரையாளரான செல்வி சுவரண நவரத்தினம் 2ம் தர விரிவுரையாளராகப் பதவி உயர்வுபெற்று அருத்தம் ஆசிரிய கலாசாலைக்கு நியமிக்கப்பட்டுள்ளார். கல்வித் துறையில் சிறப்புபட்டதாரியான இவர் தற்போது எம். ஏ. பட்டப்படிப்புக்கான ஆராய்ச்சியில் ஈடுபட்டுள்ளார்.

திருமதி சண்முகராசா செல்வி சுப்பிரமணியம் ஆகியோரும் 2ம் தர விரிவுரையாளராகப் பதவி உயர்வு பெற்று முறையே கோப்பாய் ஆசிரிய கலாசாலைக்கும் பலாவி ஆசிரிய கலாசாலைக்கும் நியமிக்கப்பட்டுள்ளனர்.

யாழ்ப்பாணம் அரசாங்க அதிபருக்கு

யாழ்ப்பாணம் மாவட்ட சமூக

அபிவிருத்திக்கழகம் நன்றி

(புலோலி)

யாழ்ப்பாணம் மாவட்டத்தில் சிறுபான்மைச் சமூகத்தவர்களுக்கு வேலை வாய்ப்புக்களில் முன்னுரிமை வழங்க நடவடிக்கை எடுத்துள்ளமைக்கு யாழ்ப்பாணம் மாவட்ட அரசாங்க அதிபருக்கு யாழ்ப்பாணம் மாவட்ட சமூக அபிவிருத்திக்கழகம் நன்றியும் பாராட்டும் தெரிவித்திருக்கிறது.

கடந்த மாதம் 29-ம் திகதி யாழ்ப்பாணம் மாவட்ட சமூக அபிவிருத்திக்கழகத் தூதுக் கோஷ்டியினர் அரசாங்க அதிபர் திரு. தேவநேசன் நேசையாவைப் பேட்டி கண்டு இம்மாவட்டத்தில் ஏற்படும் வேலைவாய்ப்புக்களில் சிறுபான்மைச் சமூகத்தவர்களுக்கு முன்னுரிமை வழங்க வேண்டும் என்று கோரிக்கை விடுத்திருந்தனர்.

இப்பேட்டியின்போது அரசாங்க அதிபர் உறுதி அளித்து

இருந்தபடி நேர்முகப்பீட்டைசகளுக்குச் சிறுபான்மைச் சமூகத்தவர்களுக்குச் சேர்ந்த முப்பது வீதமானோரை அழைக்க நடவடிக்கை எடுத்துள்ளமைக்கு நன்றி தெரிவித்து கழகச் செயலாளர் திரு. வி. இராஜதுரை ஜே. பி. யாழ்ப்பாணம் மாவட்ட அரசாங்க அதிபருக்குக் கடிதம் அனுப்பிவைத்துள்ளார்.

அக்கடிதத்தில் முப்பது வீதமானோரை நேர்முகப் பீட்டைசகக்கு அழைப்பதினும்மட்டும் சிறுபான்மைச் சமூக மக்களின் வேலை வாய்ப்புப்பிரச்சனை தீர்ந்து விடாது. விகிதாசாரப் பிரதிநிதித்துவத்தின் அடிப்படையில் முப்பது வீதமானோருக்கு வேலை வாய்ப்பு வழங்குவதினால்தான் இப்பிரச்சனைக்குச் சுவமமாகப் பரிசாரம் காணமுடியும் என்றும் அரசாங்க அதிபரிடம் சுட்டிக்காட்டப்பட்டுள்ளது.

மன்னார் மேலதிக நீதவான்

(மன்னார்)

மன்னார் மேலதிக நீதவானாக திரு. கே. எஸ் குணதிலக இம்மாதம் 18ம் திகதி முதல் அடுத்த மாதம் 3ம் திகதி வரை நியமிக்கப்பட்டுள்ளார்.

மன்னார் நீதவானாகக்கடமை யாற்றும் நீதவான் திரு. உடலகம் விடுமுறையில் சென்றுள்ளதாலேயே திரு. கே. எஸ். குணதிலக மேலதிக நீதவானாக நியமிக்கப்பட்டுள்ளார்.

இன்றைய பலன்

ஆடி 9ம் திகதி
திங்கட்கிழமை
(25-7-83)

மேடம்: வாகனச் சாரதிகளுக்கு இன்று சிறப்பான தினம். வரவிலும் திருப்திகாணப்படுகிறது. தாய்வழி மூலம் சிலருக்கு தனலாபம் கிடைக்கும். அறிஞர்களின் தொடர்புகளுக்கும் இடமேற்படலாம்.

இடம்: உள்ளம் இன்பத்தால் துள்ளும். புதிய நண்பர்களின் சேர்க்கை கிடைக்கும். நீண்டநாள் பிணி நிவர்த்தியாகும். பிள்ளை ஒன்றின் கல்வி முன்னேற்றம் மகிழ்ச்சியைத் தரும்.

மிதுனம்: கழுகுப்பார்வை உங்களை வட்டமிடும். முகமன் பேசிக்கொண்டே உங்கள் முன்னேற்றத்தை முறியடிப்பதற்கு சிலர் முனைவார்கள். அபாயகரமான செயலில் ஈடுபடுவோர் கவனம் வேண்டும்.

கடகம்: காதலர்களுக்குக் கற்கண்டான தினம். குடும்பத்தவர்களின் வாழ்வில் குதூகலம் தென்படும். உறவினர்களின் ஆதரவு தாராளமாகக் கிடைக்கும். பெற்றோரின் ஆசி தப்பாமல் கிடைக்கும்.

சிங்கம்: நம்பிக்கை மோசடி நடக்கும். எதிர்பார்க்கும் வரவுகளில் தடை ஏற்படும். குடும்பத்தில் சிறிய பூசல்கள் தலைதூக்கும். கொடுக்கல் வாங்கல் மூலம் எதிரியைச் சம்பாதித்துக்கொள்ளுங்கள்.

கன்னி: பிதாவழி மூலம் பெருமைதரும் சம்பவங்கள் இடம்பெறும். பெரியோர்கள் சகவாசத்தால் மதிப்பு உயரும். செயலாற்றுவதில் புதிய உற்சாகம் பிறக்கும். வாழ்க்கையில் பொருள்வரவுக்கும் இடமுண்டு.

துலாம்: தொழில்துறையில் வெற்றிகள் கிடைக்கும். மேலதிகாரிகளின் ஆதரவை தாராளமாக பெறுவீர். சக தொழிலாளர்கள் மத்தியில் ஆதரவு பெருகும். இனிமையான சம்பவங்கள் உண்டு.

விருச்சிகம்: பணவருவாயில் நல்ல திருப்பம் ஏற்படும். விருந்தினர்களின் வருகை மகிழ்ச்சியைத் தரும். உல்லாசப்பணம் ஒன்றிற்கும் திட்டமிடுவீர்கள். புத்திரர் பெருமையும் உண்டு.

தனு: சிறிய விடயத்திற்குக் கூட அதிக ஆத்திரம் ஏற்படலாம். பலவழிகளிலும் பணம் செலவாகும். நண்பர் ஒருவர் உம்மை ஏமாற்றுவதற்கு முனைவார். அவப்பெயருக்கும் இலக்காவீர்.

மகரம்: அவசர முடிவின் மூலம் ஆபத்தைவிடக்கொடுத்து வாங்குவீர். மனதில் அமைதி குன்றும்; அயலவர்களின் குறுக்குவழித்தலையீடு உங்கள் கோபத்தைக் கிளறும்.

கும்பம்: பிரச்சனைகள் பல இன்று நல்ல முடிவைத் தேடித்தரும். கைநிறையப் பணம் காதல்செய்யத் துணைவாழ்க்கையே கலகலப்பாக இருக்கும். இனிக்கப்பேசுவதன் மூலம் இன்பம் அடைவீர்.

மீனம்: அதிக ஆசை ஆபத்தைத் தேடித்தரலாம். அன்னியர்களுடன் பழகுவதில் அதிக அவதானம் செலுத்த வேண்டும். எதற்கும் மனதை அலட்சியப்படுத்தவேண்டாம்.

சோதிடக் கலாநிதி
திருமலை

க. வேலுப்பிள்ளை

கிளிநொச்சி கல்வியில் முன்னேற்றமடைகிறது

(கிளிநொச்சி)

“கிளிநொச்சிப் பகுதி கல்வியில் முன்னேறி வருவதையிட்டு அளவு கடந்த மகிழ்ச்சியடைகிறேன். இப்பகுதி மாணவர்களும், பெற்றோரும் ஆசிரியர்களும் கல்வி முன்னேற்றத்திற்காகப் பாடுபடுவதையும் பாராட்டுகிறேன்.”

இவ்வாறு கண்டாவளை அரசினர் வித்தியாசாலையின் வருடாந்த பரிசளிப்பு விழாவில் பிரதம விருந்தினராகக் கலந்துகொண்டு உரையாற்றுகையில் வடமாநில பிரதம கல்வி அதிகாரி எம். எம். மன்கூர் கூறினார்.

கல்லூரி அதிபர் சு. தர்மரட்ணம் தலைமையில் நடைபெற்ற

இடமாற்றம்

(வேலணை)
வேலணை சைவப்பிரகாச வித்தியாசாலையில் கடந்த ஐந்து வருடங்களாக அதிபராகக் கடமையாற்றி வந்த சைவப்புவலர் திரு. மு. திருஞானசம்பந்தபிள்ளை இம்மாதம் 23-ந் திகதி முதல் அரியாலே பூர்வதி மகாவித்துயாலயத்திற்கு இடமாற்றம் பெற்றுச் சென்றுள்ளார். (க)

இவ்விழாவில் கிளிநொச்சி எம். பி. வி. ஆனந்தசங்கரியும் பிரதம விருந்தினராகக் கலந்து கொண்டார்.

பிரதம கல்வி அதிகாரி திரு. எம். எம். மன்கூர் தொடர்ந்து பேசுகையில்:-

“கண்டாவளை அரசினர் வித்தியாலயம் சகலதுறைகளிலும் வளர்ச்சி பெற்று விளங்குகின்றது. இதன் வளர்ச்சியில் அதிக அக்கறை காட்டும்” என்று கூறினார்.

வரட்சியால்

கால்நடை பாதிப்பு

(மாணிப்பாய்)

யாழ்ப்பாணத்தில் நிலவிவரும் கடும வரட்சி காரணமாக கால்நடைகளும் வெகு வான பாதிப்புக்குள்ளாகியுள்ளன.


தற்போது நகர்ப்புறப் பகுதிகளில் வீடுகளில் வளர்க்கப்படும் கால்நடைகள் கறையான பிடித்துக் காய்ந்த வேலிகளைக் கூட விட்டு வைக்காமல் தின்று வருகின்றன. (கி)

சென்னை ஜூலை 24

தணிக்கை

உங்கள் உள்ளம் குளிர
சிங்கர் வழங்கும் சலுகை!

முதலில் சிறுதொகை மட்டுமே செலுத்தி
சிங்கர் குளிர்சாதனப் பெட்டி
ஒன்றை எடுத்துச் செல்லுங்கள்



கொம்பிறசருக்கு
5 வருட
உத்தரவாதம்

மிகுதிப் பணத்தை இலகுவான மாதாந்தத் தவணைகளில் சிறிது சிறிதாகக் கட்டி முடிக்க சிங்கர் உங்களுக்கு வாய்ப்பளிக்கிறது. பணம் போவதே தெரியாமல் அற்புதமான குளிர்சாதனப்பெட்டி ஒன்றை வாங்கிவிடலாம். இது தான் சிங்கர் வழங்கும் குளிர்மையான சலுகை! எழிலான குளிர்சாதனப்பெட்டி யொன்று உங்கள் இல்லத்தை

அலங்கரிக்க வேண்டுமானால் இதுவே மிகச் சலபமான வழி. முதலில் சிறுதொகை மட்டுமே தேவை. இரட்டைக் கதவு ரகத்திலிருந்து மினிக் குளிர்சாதனப் பெட்டி வரை ஐந்து எழிலான மொடல்கள். ஒவ்வொன்றிற்கும் தவணைக் கொடுப்பனவு வசதி உண்டு. இன்றே உங்கள் சிங்கர் வியாபாரியிடம் விசாரியுங்கள். விலை: ரூ. 6,950/- திலிருந்து.



சிங்கர்*

* சிங்கர் கம்பனியின் பதிவு செய்யப்பட்ட வர்த்தக அடையாளம்.

சிங்கர் தவணைக் கொடுப்பனவுத் திட்டம்
வாங்குவதற்கு மகத்தான வழி

வெஸ்லி (மாணிப்பாய்)
தினசரி 4-15, 7-00
சனி, ராப்தியு 1-30
சிவகுமார்-சரிதா
வண்டிச்சக்கரம்

சாந்தி யாழ்.
10-30, 2-30, 6-30
சில தினங்கள் மட்டும்
தியாகம்
(கலர்)

ஹரன் (யாழ். நகர்)
தினசரி 10-30, 1-30, 6-15
சிவாஜி-சரிதா
ராதா-
ராஜீவ் **துணை**
(கலர்)

மனோகரா (யாழ். நகர்.)
தினசரி 3 காட்சிகள்
ரஜனிகாந்த்-ஸ்ரீவித்யா
பொல்லாதவன்

ராஜா (யாழ். நகர்)
படம் பார்ப்பவர்களின்
வசதியை முன்னிட்டு
காட்சி நேரங்கள்
பின்வருமாறு:-
10-30, 1-30, 6-00
பாக்கியராஜ்- அம்பிகா
கல்லாப்பட்டி சிங்காரம்
நடித்த
அந்த 7 நாட்கள்
(கலர்)
கதைவசனம், டைரக்ட்ஷன்
பாக்கியராஜ்

வெலிங்டன்
(யாழ். நகர்)
தினசரி 10-30, 2-30,
6-30, 9-30
பிரதாப்- சோபா
மூடுபனி

நீக்ஸ்-Regal தினசரி 10-30, 2-00, 4-30
சில தினங்களுக்கு
கூடீர்பேடி...சனம் சூரி...
நடிக்கப்பட்டுள்ளது
"கோர்ஸ் (f)ப்ரம் இந்தியா"
GIRL FROM INDIA (TECHNICOLOR)
வயது வந்தவர்கள் மட்டும்

வின்ஸர் (யாழ்ப்பாணம்)
தினசரி 4 காட்சிகள்
விஜயகுமார் - ஜெய்கணேஷ் - லதா - நாகேஷ்
அழகே உன்னை ஆரதிக்கிறேன்
(கலர்-புதியபிரதி)
விரைவில் வருகிறது
ஆனந்தராகம்

ஸ்ரீதர் தினசரி 10-30, 2-30, 6-00
(யாழ்ப்பாணம்)
இன்றுமட்டும்
ரவிச்சந்திரன்-காஞ்சன

காதலிக்க நேரமில்லை
நானே முதல் தனி மரம்

ராணி தினசரி 10-30, 2-30, 6-15 மட்டும்
(யாழ். நகர்)
9-வது வாரம்
கமலஹாசன் - அம்பிகா
சகல கலா வல்லவன்

ஆப்கான் பிரச்சனை:
பாகிஸ்தானுக்கு ஜப்பான்
ஆதரவு வழங்கும்
-- அதிபர் ஜெனரல் ஹக்

இஸ்லாமாபாத், ஜூலை 24
"ஆப்கானிஸ்தானில் இருந்து
சோவியத் துருப்புக்களை வெளியே
யேற்ற எடுக்கும் பாகிஸ்தானின்
முயற்சிகளுக்கு ஜப்பான்
பூரண ஆதரவு தெரிவித்துள்ளது
என்று பாகிஸ்தான் அதிபர்
ஜெனரல் ஹக் மேலும் அவர்
அறிக்கையில் தெரிவித்துள்ளார்.
ஜெனரல் ஹக் ஆறுநாட்கள்
சுற்றுப்பயணம் மேற்கொண்டு
ஜப்பான் சென்றிருந்தார் தமது
பயணத்தை முடித்துக்கொண்டு
தாயகம் திரும்பியபின்னரே
மேற்குறிப்பிட்ட அறிக்கையை
அவர் வெளியிட்டார்.
ஜெனரல் ஹக் மேலும் அவர்
அறிக்கையில் தெரிவித்துள்ளார்
தாவது: "சோவியத்துப்புகள்

ஆப்கானிஸ்தானிலிருந்தும்
வெளியேறவே தே அந்நாட்டின்
நிரந்தர அமைதிக்கு வழியமைக்
கும் எனவே சோவியத்துருப்பு
க்களை அங்கிருந்தும் வெளியே
யேற்ற பாகிஸ்தான் தொடர்
ந்து, உழைக்கும் பாகிஸ்தான்
னின் முயற்சிகளுக்கு ஜப்பான்
ஆதரவு வழங்க உறுதியளித்
துள்ளது.
பாகிஸ்தான், ஈரான் ஆகிய
நாடுகளில் பல ஆப்கான் அகதி
கள் குடியேறியுள்ளனர். இவர்களை
தாயகத்துக்கு மீண்டும்
அனுப்பிவைக்கவும் சோவியத்
துருப்புகள் ஆப்கானிலிருந்து
வெளியேறவே தே சிறந்த வழி
என்றும் தெரிவிக்கப்பட்டுள்ள
து. (கி)

"லெபனான் ஒரு நாட்டிடமும்
சரணடைந்து விடாது!"

அமெரிக்காவில் ஜனாதிபதி அமின்ஜமாயல்.
வாஷிங்டன், ஜூலை 24
"எந்த ஒரு அந்நிய நாட்டிடமும்
லெபனான் சரணடைந்து
விடமாட்டாது" என்று அமெரிக்காவில்
சுற்றுப்பயணம் மேற்கொண்டுள்ள
லெபனான் ஜனாதிபதி திரு. அமின்ஜமாயல்
வாஷிங்டனில் தமது விஜயத்தின்
இறுதியில் நடைபெற்ற
வைபவமொன்றில் தெரிவித்தார்.
திரு. ஜமாயல் இவ்வைபவத்தில்
பேசும்போது பலர் குறுக்கீடுசெய்தனர்.
ஆயினும் அவர் தமது
நாட்டு நிலைமையை தெளிவாக
விளக்கினார். அவர் மேலும்
தெரிவித்ததாவது: லெபனானில்
இருந்துவரும் அந்நியத்துருப்புகள்
அங்கிருந்தும் உடனடியாக
வெளியேறிவிடவேண்டும்.
இவை அங்கிருப்பதால் அந்நாட்டின்
இறைமைக்கும், மக்களின் சுதந்திரத்துக்கும்
அச்சுறுத்தல்கள் தோன்றியுள்ளன.
லெபனானில் இஸ்ரேலிய, சிரியமற்றும்
ஏனைய அந்நியத்துருப்புகள்
இருந்துவருகின்ற போதிலும்
எந்த ஒரு நாட்டிடமும் லெபனான்
சரணடைந்து விடாது" என்றார்.
திரு. அமின்ஜமாயல் அமெரிக்காவில்
ஜனாதிபதி ரெனால்ட் நிக்சன்,
பாதுகாப்பமைச்சர் திரு. கெஸ்பர்
வெயின்பேகர், வெளிவிவகார அமைச்சர்
திரு. ஜோர்ஜ் ஷுல்ஸ் ஆகியோரைச் சந்தித்தார்.
திரு. நிக்சனுடன்
லெபனான் பேச்சுக்களின்போது லெபனானிலிருந்து
விரைவில் அந்நியத்துருப்புகளை
வெளியேற்றும் விடயத்தில் அவர்
அதிசய அக்கறை காட்டினார்.
திரு. ஜமாயலிடம் அந்நியத்துருப்புகளை
லெபனானிலிருந்தும் வெளியேற்ற
அமெரிக்கா தொடர்ந்து உழைக்குமென்று
நிக்சன் உறுதியளித்தார்.
இதேவேளை லெபனானில் அதிபர்
அமின்ஜமாயலுக்கு கெதிராக சபையொன்று
கூட்டப்பட்டுள்ளது. லெபனானிலிருந்து
அந்நியத்துருப்புகளை வெளியேற்றும்
வகையில் அமெரிக்கா, இஸ்ரேலுடன்
லெபனான் ஒப்பந்தங்களை செய்து
கொண்டதை ஆட்சேபித்தே இச்சபை
கூட்டப்பட்டுள்ளது. லெபனான்
முன்னாள் ஜனாதிபதி, பிரதமர்
ஆகியோர் இச்சபையில் இடம்பெறுகின்றனர். (கி)

லிடோ (யாழ். நகர்)
தினசரி 4 காட்சிகள்
ரஜனிகாந்த்
முரட்டுக் காளை

மின்கட்டண விதிமுறைகள்
(கரவெட்டி)
யாழ். மாவட்ட அபிவிருத்தி சபை
நெல்லியடி உப அலுவலகத்தைச்
சார்ந்த மக்களுக்கு மின்சாரக்கட்டணங்கள்
அறவிடப்படும் விதிமுறைகள் விரைவில்
அறிவிக்கப்படுவதற்கு உப அலுவலகத்தின்
அதிகாரமளிக்கப்பட்ட உத்தியோகத்தர் திரு. கே. சண்முகநாதன்
நடவடிக்கை எடுத்துள்ளார்.
இதுவரை காலமும் மின்சாரக்கட்டணம்
அறவிடப்பட்டதில் வரியிறுப்பாளர்கள்
மத்தியிலிருந்த சந்தேகங்கள் விளங்காமையற்றி
இவரது கவனத்துக்குக் கொண்டு
வரப்பட்டதை அடுத்தே இந்த நடவடிக்கை
எடுக்கப்பட்டுள்ளது. ஒவ்வொரு
வரியிறுப்பாளருக்கும் இவ்வித
முறைகள் பற்றிய அறிவித்தல்களை
அனுப்புவது செலவ்திகமாதலால்
முக்கிய இடங்களில் இவ்வறிவித்தல்கள்
ஒட்டப்படும் என்றும் பொதுமக்கள்
பார்வையிடலாம் எனவும் திரு. சண்முகநாதன்
தெரிவித்தார்.

"தமிழ்மொழி, மதக்கல்வி மாணவர்களுக்கு அவசியம்"
- கல்வியதிகாரி சோமசுந்தரம்

(மட்டுவில்)
"அறிவியல் விஞ்ஞானக் கல்விக்கு இந்த நூற்றாண்டிலே
மிகவும் முக்கியத்துவம் கொடுக்கப்படுவது உண்மை தான்.
இருந்தபோதிலும் எமது மரபு கல்வியான
தமிழ் மொழியையும், மதக்கல்வியையும்,
கலை கலாச்சாரத்தையும் மாணவர் மத்தியில்
ஊட்டி வளர்க்க வேண்டும். இதை எமது சமுதாயம்
மறந்துவிடக்கூடாது."
இவ்வாறு மட்டுவில் வடக்கு சந்திரமௌலிசா
வித்தியாலயத்தின் வருடாந்த
பரிசளிப்பு விழாவில், பிரதம விருந்தினர்
ராகக் கலந்துகொண்டு உரை நிகழ்த்திய
வட்டாரக் கல்வி அதிகாரி திரு. கு. சோமசுந்தரம்
வித்தியாலய ஸ்தாபகர் உரையாசிரியர்
அமரர் ம. க. வேலுப்பிள்ளையின் திருவுருவப்
படத்தைத் திரைக்கோட்செய்து வைத்துப்
பேசுகையில் கூறினார். வித்தியாலய அதிபர்

திரு. க. நடராஜா தலைமையில் இந்த விழா
நடைபெற்றது. வட்டாரக் கல்வி
அதிகாரி திரு. சோமசுந்தரம் தொடர்ந்து
கூறியதாவது: "எமது மரபுக் கல்வி வளர்ச்சி
குன்றியதின் காரணமாகவே, குருபக்தி,
முதியோரைக் கனம்பண்ணல் போன்ற
உயர்பண்புகள் குன்றி வருகின்றன.
ஆகவே எமது மூதாதைகளான அமரர்
ம. க. மயில்வாகனம், நாவலர் பெருமான்
போன்றோர் அமைத்த வழியிலே,
மாணவர்களுக்கு தமிழ் மதம் போன்ற
வற்றைப் புகட்டி பண்பை வளர்க்க வேண்டும்.
அப்பொழுதுதான் சமுதாயத்தில் அமைதியும்,
பண்பும் வளரமுடியும்" என்றார்.
ஆசிரியர் திரு. பரமசாமி நன்றியுரை
நிகழ்த்தினார். மாணவர்களின் கலை
நிகழ்ச்சிகளும் இடம்பெற்றன. [கி]

மினிவான் மோதி வயோதிப மாது மரணம்!

(மாவட்டபுரம்)
விதியில் நிறுத்தப்பட்டிருந்த
மினிவான் புறப்பட்டபோது

கணவன் பேசினாராம் மனைவி தற்கொலை
(வேலணை)
பிள்ளைக்கு அடித்தகாரணத்தால்
கணவன் பேசியதை பொறுக்கமுடியாத
குடும்பப் பெண் ஒருவர் கிருமிநாசினி
அருந்தி மரணமானார்.
வேலணை நாலாம் வட்டாரத்தைச்
சேர்ந்த திருமதி சின்னையா காந்திமதி
(33-வயது) என்ற இளம் குடும்பப் பெண்ணை
இவ்வாறு மரணமானார்.

விதியில் சென்ற 62 வயது வயோதிப
பெண்ணை மோதியது. அவர் யாழ்.
ஆஸ்பத்திரியில் அனுமதிக்கப்பட்டு அங்கு
மரணமானார்.
மாவட்டபுரம் கந்தகவாமி கோவில் முன்
விதியில் நிறுத்தப்பட்டிருந்த மினிவானை
ஒரு வதற்கு தயார் செய்தபோது வித்யால்
சென்று கொண்டிருந்த 62 வயதுள்ள
மயிலிட்டி வாசியான திருமதி செல்லம்மா சின்னத்துரை
வையமோதியது. அவர் தலைமீது ஏறட்ட
பலத்த காயத்துடன் யாழ். அரசினர்
ஆஸ்பத்திரியில் அனுமதிக்கப்பட்டு அங்கு
மரணமானார். விசாரணை தொடர்ந்து
நடைபெறுகிறது.

புதிய அதிபர்
(வேலணை)
வேலணை சைவப்பிரகாச வித்தியாசாலையின்
அதிபராகக் கடமையாற்றிய சைவப்பலவர் மு.
திருஞான சம்பந்த பிள்ளை அரியாலே
பார்வதி மகாவித்தியாலயத்திற்கு இடமாற்றம்
செய்யப்பட்டுள்ளதைத் தொடர்ந்து
வேலணை சைவப்பிரகாச வித்தியாசாலை
புதிய அதிபராக பிரம்மஸ்ரீவை. இரா. ம. சி. ருஷன்
சர் மா பொறுப்பேற்றுள்ளார். (கி)

விசா இல்லாமல்
சிங்கப்பூர், லண்டன், கனடா, மலேசியா,
கொங்கொங், சம்பியா அல்லது பாகாமா
ஆகிய நாடுகளுக்கு செல்ல

- ★ விமான டிக்கட்
 - ★ அமெரிக்கன் எக்ஸ்பிரஸ் காசோலை
 - ★ வங்கியின் கட்டணத்தின் விமான ஆசன பதிவுகள்
- மற்றும் உங்கள் சகல பிரயாண தேவைக்கும் இன்றே நாடுங்கள்

மக்கிணை டிரவல்ஸ் லிமிட்டட்
8, பருத்தித்துறை வீதி, யாழ்ப்பாணம்.
(ZAMBIAN AIRWAYS பிரதான விற்பனைப் பிரதிநிதி)
General Sales Agents
த. பெ. எண்: 92 போன்: 24154

“நமது கலை, கலாசாரத்துக்கு முக்கியத்துவம் அளிப்போம்”

-- ஆசிரிய கலாசாலை அதிபர்

(யாழ்ப்பாணம்)
“எமது நாளாந்த வாழ்வில் தமிழ்மொழியோடு தொடர்புடைய கலை, கலாசாரம், பண்பாடு அத்தனைக்கும் முக்கியத்துவம் கொடுக்கவேண்டும்”.

இவ்வாறு கோப்பாய் ஆசிரியர்களாகிய முத்தமிழ் விழாவை ஆரம்பித்து வைத்து உரையாற்றிய கலாசாலை அதிபர் திருமதி இ. ஆனந்த குமார சாமி தனது உரையில் குறிப்பிட்டார்.

விரிவுரையாளரும் முத்தமிழ்மன்ற காப்பாளருமான வித்துவான் குமாரசாமி தலைமையில் இவ்விழா நடைபெற்றது. கலாசாலை முதல்வர் தொடர்ந்து பேசுகையில் கூறியதாவது: “ஏனைய மொழி பேசுபவர்களை நோக்கி இவ்வாறு அவர்கள் தங்கள் நாளாந்த வாழ்வில் தாய்மொழிக்

குத்தான் முக்கியத்துவம் கொடுக்கிறார்கள். ஆனால் எமது சமுதாயமோ தாய்மொழியை பயன்படுத்ததயக்கம் காட்டுகின்றது.

எமது தாய்மொழி தமிழ். எமது மொழிக்கென்று கலை, கலாசாரம் பண்பாடு ஆகியன உண்டு. இவற்றில் பிறநாட்டவர்களே மோகம் கொண்டுள்ள போது தமிழராய் பிறந்தவர்கள் மோகம் கொள்ள தயங்குகிறார்கள்.

நாம் தமிழர்கள் எமக்குரிய கலை - கலாசாரம் என்பவற்றைப் பேணிப்பாதுகாத்துக் கொள்ளுங்கள். கலாசாலையில் மட்டுமல்ல. கலாசாலை வாழ்க்கை முடிந்த பின்பும் இப்பணியைச் செய்யுங்கள்” என்றார்.

கலையரங்கில் மாணவ ஆசிரியர்களின் இயல் - இசை நாடகம் இடம்பெற்றது. (உ-க)

உதவி வைத்தியர்களின் இறுதிபரீட்சை இன்று ஆரம்பம்

(கரவேட்டி)
இலங்கைப் பல்கலைக்கழகத்தின் மேற்பார்வையின் கீழ் சுகாதாரத் திணைக்களத்தினால் நடாத்தப்படும் உதவி வைத்தியர்களுக்கான இறுதிபரீட்சை இன்று திங்கட்கிழமை ஆரம்பமாகின்றது.

சேர்ந்த 30 மாணவர்களுக்கு மந்திரிகை அரசினர் வைத்திய சாலையில் இப்பரீட்சை நடைபெறும். இப்பரீட்சைக் கான மேற்பார்வை ஒழுங்குகளை யாழ்ப்பல்கலைக்கழக மருத்துவப் பீடம் மேற்கொண்டுள்ளது. (க)

கொலைவழக்கில் எதிரி பிணையில் அனுமதி

(மட்டுவில்)
இலங்கை வங்கி விகிதர் சந்திரன் கொலைவழக்கில் எதிரியை 5000 ரூபா பிணையிற் செல்ல நீதவான் அனுமதி வழங்கினார்.

எதிரி பிரதி வெள்ளிக்கிழமைகளில் யாழ்ப்ப. உயர்நீதிமன்றப் பதிவாளர் முன்விலையில் ஆஜராக வேண்டும் என்றும் சாவகச்சேரி நீதவான் எதிரிக்கு உத்தரவு பிறப்பித்துள்ளார்.

சாவகச்சேரி நீதிமன்றத்தில் நீதவான் திரு. என். யோகசிகாமணி முன்விலையில் இவ்வழக்கு விசாரணை செய்யப்பட்டது.

இவ்வழக்கில், 1983ம் ஆண்டு ஜனவரி 1ம் திகதி, மட்டுவில் பிறப்பிடமாகக் கொண்டவரும், உடுப்பிட்டி கம்பர்மலை வாசியும், பருத்தித்துறை இலங்கைவங்கிக்கிளை விகிதருமான, தாமோதரம்பிள்ளை சந்திரசேகரம் என்பவரை, கல்வயலைச் சேர்ந்த செல்வப்பாசிவபாதம் என்பவர் கிறிஸ்தவியினால் குத்திக்கொலை செய்ததாகக் குற்றம் சாட்டப்பட்டிருந்தது.

எதிரிசார்பில் சட்டத்தரணி திரு. செ. அம்பிகைபாலனும், பொலிஸ் தரப்பில் சட்டத்தரணி எஸ். சரேந்திரன் அனுசரணையுடன், சட்டத்தரணி திரு. வி. செல்வத்தம்பியும் ஆஜராணர்கள்.

இந்த வழக்கிலுள்ள சாட்சிக

ளின் விசாரணைகள் பூர்த்தியடைந்துள்ளன. சட்டத்தரணியின் தொகுப்புரை இம்மாதம் 25ம் திகதிக்கு ஒத்திவைக்கப்பட்டுள்ளது. எதிரி தரப்பு சட்டத்தரணி செ. அம்பிகைபாலன் எதிரியை பிணையில் விடுமாறு கோரியதைத் தொடர்ந்து எதிரியை ரூபா 5000 பிணையில் செல்ல நீதவான் அனுமதி வழங்கினார். (க)

“கிறிஸ்தவர்கள், தமிழ்சிங்கள இனங்களின் பாலங்கள்”

-- அதிவண. பிராங் மார்க்கஸ் பெர்னாண்டோ

(சிலாபம்)

“பௌத்தர்கள் என்றால் சிங்கள மக்களே; இந்துக்கள் என்றால் தமிழ் மக்களே. ஆனால் கிறிஸ்தவர்கள் என்றால் அவர்கள் இரு இனங்களிலும் உள்ளனர். எனவே கிறிஸ்தவர்கள் இரு இனங்களையும் இணைக்கும் பாலங்கள்” என்று சிலாப ஆயரும், இலங்கைக் கத்தோலிக்க மேறிராணிமார்க்கத் தலைவருமான அதிவண. பிராங் மார்க்கஸ் பெர்னாண்டோ ஆண்டகை கூறினார்.

சிலாப மேற்கூசன புனிதவின்சன் டி போல் மத்திய சபை வருடாந்தக் கூட்டத்தில் பிரதம அதிதியாகக் கலந்துகொண்டு பேசுகையில் அவர் இவ்வாறு கூறினார். அவர் அங்கு மேலும் பேசுகையில் கூறியதாவது: - “தமிழ் மக்களின் உரிமைகள் வழங்கப்படுவதை விரும்புகிறேன். அவர்களுக்கு அளிக்கப்பட்ட வாக்குறுதிகள் நிறைவேற்றப்படவேண்டும். நாம் நமது நலனுக்காக உரிமைகளைப் பெற்றுக்கொள்ளும் அதே வேளையில் மற்றையோரும்

“பாடசாலை அபிவிருத்தி சபைகள் பாடசாலை முன்னேற்றத்தில் பெரும்பங்களிக்க முடியும்”

(மட்டுவில்)
“எமது பாடசாலையில் பல அத்தியாவசியமான அபிவிருத்திவேலைகள் உள்ளன, இவற்றிற்காக நாம் அரசாங்கத்தை மட்டும் எதிர்பார்த்திருப்பதில் அர்த்தமில்லை. பாடசாலை அபிவிருத்திசபைகளும், பாடசாலைகளின் அபிவிருத்திகளில் பெரும் பங்களிக்க முடியும், பாடசாலை நலன் விரும்பிகள் சமுதாயப் பெரியார்கள் அரசியல் தலைவர்கள் போன்றோரும் பெற்றும் பங்களிப்புச் செய்ய முடியும்”

எமது பாடசாலையின் வருடாந்த பரிசீலிப்பு விழாவுக்கு முன்னரே எமது பாடசாலை அபிவிருத்தியை நாம் பூர்த்தி செய்யவேண்டும்,

இவ்வாறு மட்டுவில் மகா வித்தியாலய அதிபர் திரு. த. காசிநாதன் வித்தியாலய அபிவிருத்திசபையின் வருடாந்த பொதுக்கூட்டத்தில் தலைமை உரையில் கூறினார்.

அவர் தொடர்ந்து கூறியதாவது: “அடுத்த தவணை ஆரம்பத்தில் நாங்கள் பரிசீலிப்பு விழாவை நடத்தவுள்ளோம். அதற்குள்

நியமனம்

(புலோலி)
உடுப்பிட்டித் தொகுதி புலோலி கமநலச் சேவைநிலையப் பெரும்பாக உத்தியோகத்தராக திரு. எஸ்கயிலைலிங்கம் நியமிக்கப்பட்டுள்ளார்.

வருடாந்த உற்சவம்

(யாழ்ப்பாணம்)
நல்லூர் சட்டநாதர் அருள்மிகு பாலகதிர்காம சுவாமி கோவில் வருடாந்த உற்சவம் இம்மாதம் 10 தேதி ஆரம்பமானது. இம்மாதம் 26ம் தேதி தீர்த்தோற்சவம் நடைபெறும். (க)

தொண்டர் சேவை....

(1-ம் பக்கத் தொடர்ச்சி)
வையின் தொண்டர்சபைப் பிரிவு விஷேட பொதுக்கூட்டம் ஒன்றை நடத்தவுள்ளது. இந்து இளைஞர் பேரவையின் தொண்டர் சபைத்தலைவர் திரு. என். நாகராசா தலைமையில் நடைபெறவிருக்கும் இந்தக் கூட்டத்தில் யாழ்ப்பாணம் இந்து இளைஞர் மன்றங்களின் தொண்டர் பிரிவுகள் பங்குபற்றவுள்ளன.

வருடாந்த உற்சவம்

(வண்ணார்பண்ணை)
வேலணை வங்காளாவுடி முருகன் கோவில் வருடாந்த அலங்கார உற்சவம் இம்மாதம் 30-ந்திகதி ஆரம்பமாகிறது. தொடர்ந்து பத்து தினங்கள் நடைபெறும் இவ்வுற்சவம் ஆகஸ்ட் 9-ந்திகதி முடிவடைகிறது. (க)

பாடசாலைக்கு கலை மண்டபம் புனரமைப்புச் செய்யப்பட வேண்டும். இது போன்ற பல வேலைகள் உண்டு. இவற்றிற்கெல்லாம் அரசு நிதியை நாம் எதிர்பார்ப்பதால் பலன் கிடைக்க மாட்டாது. உங்கள் ஒத்துழைப்பிலேயே பாடசாலையின் வளர்ச்சி தங்கியிருக்கிறது. பாடசாலை

தான் எதிர்காலசமுதாயத்தின் கல்வியைவளர்த்து அவர்களின் ஒளிமயமான எதிர்காலத்தை உருவாக்கும் நிலையம் இதுதான் வளர்ச்சியில் பெற்றார், நலன் விரும்பிகள், பழைய மாணவர்கள் அக்கறை காட்டவேண்டும். பாடசாலை ஒருநேரப் பாடசாலையாக நடத்தப்படவேண்டும் என்ற தீர்மானம் ஏசுமனதாக நிறைவேறியது. (க)

வயல் விளைச்சலில் நஷ்டம் விவசாயி தற்கொலை

(கிளிநொச்சி)
வயல்விளைச்சலில் நஷ்டம் ஏற்பட்டதைத் தொடர்ந்து இளம் விவசாயி ஒருவர் கிருமிநாசினி அருந்தி மரணத்தை தழுவிக்கொண்டார். புளியம்பொக்கணையில் வசித்துவந்த ஆறுமுகம் கந்தையா (22வயது) என்பவரே மரணமானவராவார். இம்மரணம் சம்பந்தமான விசாரணையை கிளிநொச்சிப் பகுதி மரண விசாரணை அதிகாரி மு. யோகலிங்கம் மேற்கொண்டார். சாட்சிகளை பொலிஸ்கான்ஸ்டபிள் ஜனாப் ஆர். டி. பரீத் ஆஜர்செய்தார்.

மரணமானவரின் மனைவி க. பரமேஸ்வரி சாட்சியமளிக்கையில் கூறியதாவது: “மரண

மான எனது கணவர் ஒரு விவசாயி. எங்களது வயலில் சென்ற காலபோக வேளாண்மையின்போது பெரும்நஷ்டம் ஏற்பட்டது. இதனால் கணவன் மனமுடைந்த நிலையில் அடிக்கடி ‘சாவேன்’ என்று கூறிவருவார். சம்பவதினமும் அவ்வாறே கூறி வயலுக்கு சென்றார். நான் இதைப்பரிந்துபடுத்தவில்லை.

வயலில் வைத்து கிருமிநாசினியை அருந்தி விட்டதாக அயலில் உள்ளோர் வந்து கூறினார்கள். உடனே அவரைத் தரம் புரம் ஆஸ்பத்திரிக்குக் கொண்டு சென்றோம். அங்கு அவர் மரணமானார்”

மரண விசாரணை அதிகாரி தற்கொலை எனத் தீர்ப்பு வழங்கினார். (க)

அறிவும்....

(1-ம் பக்கத் தொடர்ச்சி)
மார்தட்டிய காலம் மாறி ‘சமஷ்டி ஆட்சி’யாவது வழிகாட்டும் என்ற நம்பிக்கையில் தமிழரசுக் கட்சி அயராது அல்லும் பகலும் உழைத்த அந்த நாட்களை நினைவு கூருகிறேன்” என்று மன்னார் எம். பி. திரு. சூசைதாசன் மன்னாரில் நடைபெற்ற தமிழர் விடுதலை கூட்டணியின் மாநில மாநாட்டில் வரவேற்புரை நிகழ்த்துகையில் கூறினார்.

“இன்று மன்னாரில் நடக்கும் 3-வது மாநில மாநாட்டில் கலந்து கொள்ளும் அனைவரையும் வரவேற்கிறேன்.

“வாடிய வதனத்தோடும், வேதனை மிகுந்த உள்ளங்களோடும் வடக்கிலும் கிழக்கிலும், வன்னியிலும், மலையகத்திலிருந்தும் இங்கு வந்துள்ளீர்.

எமது எழுத்து, பேச்சு உரிமை எல்லாமே இப்போது பறிபோகும் நிலையிலுள்ளது.

முன்னர் மக்களைப் பாதுகாக்கச் சட்டங்கள் இயற்றப்பட்டன. இப்போது சட்டங்களிலிருந்து மக்கள் தங்களைப் பாதுகாக்க வேண்டியநிலை ஏற்பட்டுள்ளது.

இந்தச் சூழ்நிலையில் தான் நீங்கள் இங்கு வந்துள்ளீர்கள். நமது லட்சியத்தை அடைய வீரம், விவேகத்துடன் நாம் செயல்படவேண்டும்.

வடபகுதி....

(1-ம் பக்கத் தொடர்ச்சி)
செயலாளர்: திரு. த.சண்முகலிங்கம், பொருளாளர்: திரு. டி. நல்லையா. செயற்குழு உறுப்பினர்களாக ஒன்பது பேர் தெரிவு செய்யப்பட்டுள்ளனர்.

மன்னாரில் மரமுந்திரிகைச் செய்கை

(மன்னார்)
மன்னார் மாவட்ட ஒருங்கிணைந்த கிராம அபிவிருத்தித் திட்டத்தில் மரமுந்திரிகைக்கு ஊக்கமளிக்கும் திட்டத்தையும் சேர்த்துக் கொள்ளவேண்டும்.

இவ்வாறு மன்னார் மாவட்ட மரமுந்திரிகை உற்பத்தியாளர்கள் கோரிக்கை விடுத்துள்ளனர். இக்கோரிக்கையில் மேலும் தெரிவிக்கப்பட்டுள்ளதாவது:

மன்னாரிலிருந்து தலைமன்னார் வரையுமுள்ள பிரதேசம் முசலி மாந்தை பிரதேசம் என்பன மரமுந்திரிகை உற்பத்திக்கு ஏற்ற பிரதேசங்களாகும்.

இப்பகுதிகளில் மரமுந்திரிகை உற்பத்திக்கு போதிய ஊக்கமளித்தால் தனியார் வருமானம் அதிகரிக்கும். இதன்மூலம் பொருளாதார விரித்தியும் ஏற்படும். (கு)

வருடாந்த லட்சார்ச்சனை

(மட்டுவில்)
சாவகச்சேரி ருணுவில் மேற்கு விளைவேலி தானையம் பதி ஸ்ரீ துர்க்கையம்பாள தேவஸ்தானத்தின் வருடாந்த லட்சார்ச்சனை இம்மாதம் 31-ம் திகதி ஆரம்பமாகிறது. இது தொடர்ந்து பத்து தினங்கள் நடைபெறும். ஆகஸ்ட் 9-ம் திகதி பகல் இலட்சார்ச்சனை பூர்த்தி விழாவைத் தொடர்ந்து விசேட சங்காபிசேகம். அன்னதானமும், இரவு அம்பாளுக்கு திருப்பொன்னூர்சூலும் வீதியுலாவும் இடம்பெறும். (க)